




# Il-Kappella tal-Madonna tal-Blat



*Il-Kappella tal-Madonna tal-Blat qiegħda fuq l-irdum li jagħti għall-Bajja ta' Hondoq ir-Rummine, il-Qala. Tiġi eżatt bi dritt Għar Ghana f'Kemmuna.*

*Nafu wkoll li minhabba li l-Kappella tinsab hekk viċin ta' Kemmuna, meta kien ikun baħar qawwi hafna u l-qassis ma kienx ikun jista' jitle' Kemmuna biex iqaddes, in-nies ta' Kemmuna kienu jtilghu Għar Ghana u jisimghu l-quddiesa li ktun qed issir fil-Kappella tal-Blat.*

*Ma nafux eżatt is-sena meta nbriet, pero` wisq probabbli li nbriet bejn 1770 u 1780. Aktarx inbriet minn xi sajjeda bhala weghda lill-Madonna wara li kienu salvaw mill-għarqa waqt maltempata kbira. Naħsbu dan għax instabet pittura taż-żejt, xogħol fuq l-injam li juri lil Sant'Indrija, patrun tas-Sajjeda jinterċedi ma' l-Immakolata Kuncizzjoni. Fil-preżent din il-pittura tinsab fil-Knisja Arċipretali tal-Qala.*

*Il-faċċata tal-Kappella hija lixxa u fuq il-bieb hemm niċċa bl-istatwa tal-Madonna "Stella Maris" imbiekka fil-31 ta' Mejju 1978. Is-saqaf hu forma ta' kartell mibni fuq tleth arkati. Il-biċċa fejn qiegħed l-artal hemm impingija pittura tal-Madonna tghaffeg ras is-serp, b'nofs qamar taht riglejha. Din il-pittura fuq tila biż-żejt hi xogħol ta' Rocco Buhagiar (1725 - 1805). Il-festa tal-Madonna tal-Blat tiġi ċelebrata fit-tieni Hadd ta' Mejju u tahbat ma' jum l-omm. Issir quddiesa fit-tieni Hadd ta' kull xahar.*

*Dan l-aħhar kienet inbriet kamra żghira bhala sagristija. Ġiet irraġgata wkoll id-dawra ta' madwar il-kappella. Sar xi xogħol ta' l-injam ġewwa l-Kappella. Sar ukoll artal ġdid li hu maħdum minn xi nies Qalin stess. Il-Kappella hi miżmuma b'għożża kbira mill-poplu tal-Qala.*

**Jason Bonello**

## Kronaka mill-Kappella tal-Blat

*miġbura minn PAWLU ATTARD*

### 31 ta' Mejju 99

Saret laqgħa ta' talb minn Fr. Alex Refalo għal grupp ta' rġiel.

### 27 ta' Ġunju 99

Saret laqgħa ta' talb u Quddiesa organizzata minn Charlie Grech. Qaddes Fr Joe Sultana għal grupp ta' inginjera tal-Gozo Channel.

### 1 ta' Lulju 99

Laqgħa ta' talb minn fr Alex Refalo għal grupp ta' ġuvintur.

### 7 ta' Lulju 99

Saret laqgħa ta' talb għal grupp ta' żgħażaġh Għawdxin mill-Arċipriet tal-Qala Dun Karm Refalo.

### 11 ta' Lulju 99

L-Arċipriet tax-Xewkija Dun Karm Mercieca qaddes għal grupp ta' żgħażaġh mix-Xewkija.

### 8 ta' Awissu 99

Saret Quddiesa minn Dun Karm Mercieca Arċipriet tax-Xewkija għaž-żgħażaġh.

### 10ta' Awissu 99

Saret Konċelebrazzjoni minn Dun Karm Hili u Dun Salv Grima għal-Legjun ta' Marija ta' Ghawdex. Saret Festa Kappelli bejn l-20 u t-23 ta' Ottubru. Saret żjara mit-tfal ta' l-iskola ta' l-Għarb, tax-Xewkija u Sannat. Żaru wkoll il-Kappella grupp ta' nies mix-Xagħra flimkien mas-sindku. Grupp ieħor ġie minn San Lawrenz flimkien mas-sindku. Ġew ukoll fil-Kappella grupp ta' Ingliži.

### 23 ta' Ottubru 99

Kellna wkoll Quddiesa għall-grupp ta' inginjera tal-Gozo Channe I. Qaddes Dun Gużep Grech.

### 1ta' Jannar 2000

L-ewwel Quddiesa tal-Millenju saret mill-Arċipreit tal-Qala Dun Karm Refalo.

### 13 ta' Frar 2000

Saret laqgħa għal grupp ta' saċerdoti mmexxija mill-Arċidjaknu Dun Gwann Gauci.

### 14 ta' Marzu 2000

Saret laqgħa ta' talb mill-Mastru tal-Kapuċċini Patri Franco u erba' Brothers.

### 15 ta' Marzu 2000

Saru sagħtejn adorazzjoni minn Patri Franco għal erba' Brothers.

### 31 ta' Marzu 2000

Saret laqgħa ta' talb u Quddiesa għal studenti universitarji mill-Arċipriet ta' Sannat.

